

# Sowet türmelerinde tussaglara urulan tatiurowkalaryň manysy

Category: Geň-taňsy wakalar, Kitapcy

написано kitapcy | 22 январа, 2025

Sowet türmelerinde tussaglara urulan tatiurowkalaryň manysy

## SOWET TÜRMELERINDE TUSSAGLARA URULAN TATIUROWKALARYŇ MANYSY

Mundan elli ýyl öň sowet türmelerinde oturyp gören tanyşlaryňyz bar bolsa, olardan adamyň tenine urulýan tatiurowkalaryň manysyny sorasaňyz, diýseň maňa batyjy şekilde düşündirip berer. Elbetde ol tatiurowkalar siziň isleginize görä däl, manysyna laýyklyk, siz islemeseňizem teniňize urulypdyr. Olara seredip siziň hüý-häsiýetiňiziň aýratynlyklary, özüňizi alyp barşyňyz ýaly birnäçe zady öwrenmek mümkin.

### ■ Amerikan dollary

Dollaryň, üstünde "U.S" diýip ýazylan amerikan ýaraglarynyň we neboskoryoblarynyň suraty çekilen tatiurowka tussagyň amerikan mafiýasynyň durmuşyna höwes edýändiginiň alamaty bolupdyr. Neboskoryoblaryň (100 gatly belent bina) arasyndaky iki göz bolsa tussaglara "gözüm üstüňizde" diýmekligi aňladýar.

### ■ Zynjyrlanan Prometeý

Grek mifologiýasynda Zewsi aldamaga synanşandygy üçin hemişelik gaýa daňlan Prometeýiň wariasiýasy bolan bu tatiurowkanyň sag tarapyna çekilen gämi şol tussagyň yzygiderli gaçmaga çalyşýandygyny we gezegen ogrudygyny aňladypdyr.

### ■ Kelleçanaklar we tabytlar

Döşüňe ýa-da arkaňa çekilen monastyrlaryň, katedrallaryň, buthanalaryň, perişdeleriň ýa-da Merýem enäniň suraty ol

tussagyň ogurlyga ykbalyny baglandygyny görkezýär. Kelleçanagyň we tabydyň suraty bolsa onuň jenaýatkärdigini aňladypdyr.

#### ■ Sekiz burçly ýyldyz

Sekiz burçly ýyldyzyň suraty tussagyň ussat ogrudygyny görkezýär. Boýnundaky lenta we dollaryň yşaraty bolsa onuň kassa ýaryjy ogrudygyny aňladypdyr.

#### ■ Boýna çyrmaşan ýylan

Adamyň boýnuna çyrmaşan ýylanyň suraty tussagyň süpük neşekeşdigini aňladypdyr. Sowet türme işgärleriniň harby lybaslary çekilen taiurowkalar bolsa köplenç ganhorlara we çaga zorlap türmä düşen jenaýatkärlere urulypdyr.

#### ■ Pogonlar we kelleçanaklar

Pogonyň we kelleçanagyň suraty çekilen tatiurowka tussagyň düzgüne boýun egmändigini we onuň aslynda hiç kime degişli däldigini aňladypdyr. Pogon we kelleçanak "hiç kim maňa diýenini etdirip bilmez, özüm islemesem işlemerin, atlar köp çapylsa daljygyp öler" diýen manyny berýär.

#### ■ Fonar

Sag gola çekilýän fonarigiň suraty tussagyň azatlyga bolan islegini görkezýär. Iki egindäki naruşnikler (el gandallary) bolsa onuň 5 ýyldan köp türmede oturandygyny aňladypdyr.

#### ■ Garnyň aşagyndaky iki göz

Garnyň aşagyndaky iki gözüň suraty çekilen tatiurowka şol tussagyň beçebazdygyny aňladypdyr.

#### ■ Gülli döş

Eger tussagyň döşünde gülüň suraty bar bolsa onda bu onuň 18 ýaşyny türmede doldurandygyny aňladypdyr.

## ■ Ýaragly kowboý

Döşe çekilen ýaragly kowboýyň suraty şol tussagyň ogrudygyny we mümkinçilik tapan pursatynda gaçmak üçin her ýola baş urup biljekdigini aňladypdyr.

## ■ Iki eginiň üstündäki kelleçanak

Iki eginiň üstüne çekilen kelleçanagyň we süňkleriň suraty şol tussagyň ömürlük azatlykdan mahrum edilendigini aňladypdyr.

## ■ Faşist nyşan

Gola urulýan faşistik nyşan bolsa şol tussagyň faşistik düşünjesiniň bardygyny we onuň faşizmi halaýandygyny aňladypdyr.

## ■ Bokurdakdaky hanjar

Bokurdaga sünjülen hanjaryň suraty çekilen tatiurowka şol tussagyň zannyýaman ganhordugyna we ýene-de jenaýat etmäge meýillidigine yşarat edipdir. Eger tussagyň döşüne Staliniň ýa-da Leniniň suraty çekilen bolsa, onuň gursagyna urulmaz diýen manyny beripdir.

## ■ Eginde oturan şeytanlar

Gerdeniň üstünde oturan şeytanlaryň suraty çekilen tatiurowka şol tussagyň häkimiýetden nägile biridigini aňladypdyr.

## ■ Gujagy çagaly Merýem ene

Gujagy çagaly Merýem enäniň suraty çekilen tatiurowka şol tussagyň çagalykdan bäri ogrudygyny aňladypdyr.

Çeşme: "Russian Criminal Police Files"

Geň-taňsy wakalar